
Kshupakritam Vishnu Stotram

ಕ್ಷುಪಕೃತಂ ವಿಷ್ಣುಸ್ತೋತ್ರಂ

Document Information



Text title : Kshupakritam Vishnu Stotram

File name : kShupakRRitaMviShNustotram.itx

Category : vishhnu, vishnu, lingapurANa, stotra

Location : doc_vishhnu

Proofread by : PSA Easwaran

Description/comments : lingapurANa | pUrvabhAga | adhyAya 36/4-20||

Latest update : October 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 8, 2024

sanskritdocuments.org

ಕ್ಷುಪಕೃತಂ ವಿಷ್ಣುಸ್ತೋತ್ರಂ



ನಂದ್ಯವಾಚ .

ಪೂಜಯಾ ತಸ್ಯ ಸಂತುಷ್ಟೋ ಭಗವಾನ್ಪುರುಷೋತ್ತಮಃ .

ಶ್ರೀಭೂಮಿಸಹಿತಃ ಶ್ರೀಮಾಞ್ಞಂಖಚಕ್ರಗದಾಧರಃ .. 1..

ಕಿರೀಟೇ ಪದ್ಮಹಸ್ತಶ್ಚ ಸರ್ವಾಭರಣಭೂಷಿತಃ .

ಪೀತಾಂಬರಶ್ಚ ಭಗವಾಂದೇವೈರ್ಧೈಶ್ಚೈಶ್ಚ ಸಂವೃತಃ .. 2..

ಪ್ರದದೌ ದರ್ಶನಂ ತಸ್ಮೈ ದಿವ್ಯಂ ವೈ ಗರುಡಧ್ವಜಃ .

ದಿವ್ಯೇನ ದರ್ಶನೇನೈವ ದೃಷ್ಟ್ವಾ ದೇವಂ ಜನಾರ್ದನಂ .. 3..

ತುಷ್ಟ್ವಾವ ವಾಗ್ಗಿರಿಷ್ಟಾಭಿಃ ಪ್ರಣಮ್ಯ ಗರುಡಧ್ವಜಂ .

ಕ್ಷುಪ ಉವಾಚ .

ತ್ವಮಾದಿಸ್ತ್ವಮನಾದಿಶ್ಚ ಪ್ರಕೃತಿಸ್ತ್ವಂ ಜನಾರ್ದನಃ .. 4..

ಪುರುಷಸ್ತ್ವಂ ಜಗನ್ನಾಥೋ ವಿಷ್ಣುರ್ವಿಶ್ವೇಶ್ವರೋ ಭವಾನ್ .

ಯೋಽಯಂ ಬ್ರಹ್ಮಾಸಿ ಪುರುಷೋ ವಿಶ್ವಮೂರ್ತಿಃ ಪಿತಾಮಹಃ .. 5..

ತತ್ತ್ವಮಾದ್ಯಂ ಭವಾನೇವ ಪರಂ ಜ್ಯೋತಿರ್ಜನಾರ್ದನ .

ಪರಮಾತ್ಮಾ ಪರಂಧಾಮ ಶ್ರೀಪತೇ ಭೂಪತೇ ಪ್ರಭೋ .. 6..

ತ್ವತ್ಕೃತಸಂಭವೋ ರುದ್ರಸ್ತಮಸಾ ಚ ಸಮಾವೃತಃ .

ತ್ವತ್ಪ್ರಸಾದಾಜ್ಜಗದ್ಧಾತಾ ರಜಸಾ ಚ ಪಿತಾಮಹಃ .. 7..

ತ್ವತ್ಪ್ರಸಾದಾತ್ಸ್ವಯಂ ವಿಷ್ಣುಃ ಸತ್ತ್ವೇನ ಪುರುಷೋತ್ತಮಃ .

ಕಾಲಮೂರ್ತೇ ಹರೇ ವಿಷ್ಣೋ ನಾರಾಯಣ ಜಗನ್ಮಯ .. 8..

ಮಹಾಂಸ್ತಥಾ ಚ ಭೂತಾದಿಸ್ತನ್ಮಾತ್ರಾಣೀಂದ್ರಿಯಾಣಿ ಚ .

ತ್ವಯೈವಾಧಿಷ್ಠಿತಾನೈವ ವಿಶ್ವಮೂರ್ತೇ ಮಹೇಶ್ವರ .. 9..

ಮಹಾದೇವ ಜಗನ್ನಾಥ ಪಿತಾಮಹ ಜಗದ್ಗುರೋ .

ಪ್ರಸೀದ ದೇವದೇವೇಶ ಪ್ರಸೀದಪರಮೇಶ್ವರ .. 10..

ಪ್ರಸೀದ ತ್ವಂ ಜಗನ್ನಾಥ ಶರಣ್ಯಂ ಶರಣಂ ಗತಃ .

ವೈಕುಂಠ ಶೌರೇ ಸರ್ವಜ್ಞ ವಾಸುದೇವ ಮಹಾಭುಜ .. 11..

ಸಂಕರ್ಷಣ ಮಹಾಭಾಗ ಪ್ರದ್ಯುಮ್ನ ಪುರುಷೋತ್ತಮ .

ಅನಿರುದ್ಧ ಮಹಾವಿಷ್ಣೋ ಸದಾ ವಿಷ್ಣೋ ನಮೋಽಸ್ತು ತೇ .. 12..

ವಿಷ್ಣೋ ತವಾಸನಂ ದಿವ್ಯಮವ್ಯಕ್ತಂ ಮಧ್ಯತೋ ವಿಭುಃ .
ಸಹಸ್ರಫಣಸಂಯುಕ್ತಸ್ತಮೋಮೂರ್ತಿರ್ಧರಾಧರಃ .. 13..
ಅಧಶ್ಚ ಧರ್ಮೋ ದೇವೇಶ ಜ್ಞಾನಂ ವೈರಾಗ್ಯಮೇವ ಚ .
ಐಶ್ವರ್ಯಮಾಸನಸ್ಯಾಸ್ಯ ಪಾದರೂಪೇಣ ಸುವ್ರತ .. 14..
ಸಪ್ತಪಾತಾಲಪಾದಸ್ತ್ವಂ ಧರಾಜಘನಮೇವ ಚ .
ವಾಸಾಂಸಿ ನಾಗರಾಃ ಸಪ್ತ ದಿಶಶ್ಚೈವ ಮಹಾಭುಜಾಃ .. 15..
ದ್ಯೌರ್ಮೂರ್ಧಾ ತೇ ವಿಭೋ ನಾಭಿಃ ಖಂ ವಾಯುರ್ನಾಸಿಕಾಂ ಗತಃ .
ನೇತ್ರೇ ಸೋಮಶ್ಚ ಸೂರ್ಯಶ್ಚ ಕೇಶಾ ವೈ ಪುಷ್ಕರಾದಯಃ .. 16..
ನಕ್ಷತ್ರತಾರಕಾ ದ್ಯೌಶ್ಚ ಗ್ರೈವೇಯಕವಿಭೂಷಣಂ .
ಕಥಂ ಸ್ತೋಷ್ಯಾಮಿ ದೇವೇಶಂ ಪೂಜ್ಯಶ್ಚ ಪುರುಷೋತ್ತಮಃ .. 17..
ಶ್ರದ್ಧಯಾ ಚ ಕೃತಂ ದಿವ್ಯಂ ಯಜ್ಞಯಂ ಯಜ್ಞ ಕೀರ್ತಿತಂ .
ಯದಿಷ್ಟಂ ತತ್ತ್ವ ಮಸ್ತೇಶ ನಾರಾಯಣ ನಮೋಽಸ್ತು ತೇ .. 18..
ಶೈಲಾದಿರುವಾಚ .
ಇದಂ ತು ವೈಷ್ಣವಂ ಸ್ತೋತ್ರಂ ಸರ್ವಪಾಪಪ್ರಣಾಶನಂ .
ಯಃ ಪಠೇಚ್ಛೈಣುಯಾದ್ವಾಪಿ ಕ್ಷುಪೇಣ ಪರಿಕೀರ್ತಿತಂ .. 19..
ಶ್ರಾವಯೇದ್ವಾ ದ್ವಿಜಾನ್ ಭಕ್ತ್ಯಾ ವಿಷ್ಣುಲೋಕಂ ಸ ಗಚ್ಛತಿ .. 20..
ಸಂಪೂಜ್ಯ ಚೈವಂ ತ್ರಿದಶೇಶ್ವರಾದ್ಯೈಃ ಸ್ತುತ್ವಾ ಸ್ತುತಂ ದೇವಮಜೇಯಮೀಶಂ .
ವಿಜ್ಞಾಪಯಾಮಾಸ ನಿರೀಕ್ಷ್ಯ ಭಕ್ತ್ಯಾ ಜನಾರ್ದನಾಯ ಪ್ರಣಿಪತ್ಯ ಮೂರ್ಧ್ನಾ .. 21..
ಇತಿ ಶ್ರೀಲಿಂಗಮಹಾಪುರಾಣೇ ಪೂರ್ವಭಾಗೇ ಷಟ್ತ್ರಿಂಶಾಧ್ಯಾಯಾನೇತರ್ಗತಂ
ಕ್ಷುಪಕೃತಂ ವಿಷ್ಣುಸ್ತೋತ್ರಂ ಸಮಾಪ್ತಂ .
ಲಿಂಗಪುರಾಣ . ಪೂರ್ವಭಾಗ . ಅಧ್ಯಾಯ 36/4-20..

lingapurANa . pUrvabhAga . adhyAya 36/4-20..

Proofread by PSA Easwaran

Kshupakritam Vishnu Stotram

pdf was typeset on October 8, 2024

Please send corrections to sanskrit@cheerful.com

